



لغزشیں اہل صحافت کی

یونان اور یونان

چین کا ایک صوبہ ہے یونان (Yunnan) جس کی سرحدیں میانمار (برما) اور لاوس سے ملتی ہیں۔ اردو کے اکثر صحافتی قلم کار اسے یونان لکھ دالتے ہیں اور اس پر غور نہیں کرتے کہ کہاں جنوب مشرقی یورپ کا ملک یونان اور کہاں چین کا ایک ذور دراز صوبہ!... ویسے یونان جسے ہم پاکستانی قدیم عربی کی پیروی میں یونان کہتے ہیں، انگریزی میں گریس (Greece) اور جدید عربی میں اغريق کہلاتا ہے۔ اسی لیے یونانیوں کو اغريق میں The Greek اور جدید عربی میں اغريقی کہا جاتا ہے۔ دراصل قدیم یونانی آئیو (Io) دیوی کی نسبت سے ’آئیونیں‘ کہلاتے تھے اور ان کے مسکن کو آئیونیا کہا جاتا تھا۔ اس سے عربوں اور ایرانیوں میں یونان کی اصطلاح مشہور ہوئی۔ دیکھیے سر سید احمد خاں نے یونان کس معنی میں استعمال کیا ہے۔

فلاطون طلکے باشد بہ یونانے کہ من دارم سیحار شک می آید ز درمانے کہ من دارم
 ”میرے پاس جو علم کا یونان ہے اس کے آگے افلاطون تو ایک بچہ ہی ہو گا اور میرے پاس تمہارے مرض کا جو علاج ہے، اس پر سیحا کو بھی رٹک آتا ہے۔“

آسٹریا اور آسٹریلیا

خبر آئی تھی وی آنا سے! اور باخبر اصحاب جانتے ہیں کہ وی آنا (دارالحکومت) اور آسٹریا (ملک) لازم و ملزم ہیں مگر اخبار کے بے خبر ترجم نے کماحتہ توجہ دیے بغیر آسٹریا کو آسٹریلیا بناؤالا اور آسٹریا کے صدر ہنز فشر کو آسٹریلیا کا صدر لکھ دیا، حالانکہ آسٹریلیا میں صدر نہیں ہوتا، گورنر ہرzel سربراہ ملکت ہوتا ہے۔ غالباً معموصم خبر نگار کو علم ہی نہ تھا کہ وی آنا و سلطی یورپ کا ایک تاریخی شہر ہے۔ اس نے بن کر کٹ کے حوالے سے آسٹریلیا کا نام بکثرت سن رکھا ہو گا، لہذا فوراً وی آنا (آسٹریا) کا تعلق آسٹریلیا سے جوڑ دیا جس کا دارالحکومت کینبرا ہے اور

اس کے مشہور شہر سُنّی، بر سین، میلبورن، پر تھہ، ڈارون اور ایڈیلیٹ ہیں۔ اکثر خبر نگار بغیر سوچ Australia کو بنا دیتے ہیں۔ ویسے بھی آسٹریلیا کی طرف پاکستانیوں کا میلان زیادہ ہے کیونکہ بہت سوں کا کوئی عزیز یادوست آسٹریلیا میں روزی کمارہا ہوتا ہے اور جرم من سپینگ آسٹریا کی نسبت انگلش سپینگ آسٹریلیا کی خبریں کثرت سے آتی رہتی ہیں۔

اعظمیہ کی بگڑی ٹھکل

جب عرب ممالک کے نام انگریزی میڈیا کے ذریعے سے اردو کی سان پر چڑھتے ہیں تو عجج عجب لطیفے سرزد ہوتے ہیں۔ بغداد کی ایک آبادی کا نام اعظمیہ ہے جہاں امام اعظم ابوحنینہ مدفن ہیں۔ اعظمیہ میں ہونے والے ایک خود ٹکش دھماکے کا ذکر تھا اور خبر نگارنے اسے 'ادھمیجا' بنا دیا۔ دراصل عربی ناموں کو انگریزی میں لکھتے وقت کبھی حرف 'ض' کے لیے dh استعمال کرتے ہیں جیسے Riyadh (ریاض) اور کبھی 'ظ' کے لیے dh آتا ہے جیسے Abu Dhabi (ابو ظہی)۔ ایسے ہی اعظمیہ (Adhamiyah) میں dh کی غلط فہمی سے اچھا بھلا اسلامی نام بگڑ کر ناقابل فہم ہو گیا۔ جہاں تک 'ابو ظہی' کا تعلق ہے تو اس کے لغوی معنی ہیں: 'ہر نوں والا' یا 'ہر نوں کا دلیں'، مگر ہمارے ہاں تصحیح اور بول چال میں اسے Abu Dhabi سے ابو ہبی یا ابو ظہبی بنا دیا جاتا ہے۔

بحر اوقیانوس اور بحر الکاہل

وہ جو کہتے ہیں: 'حامد کی ٹوپی محمود کے سر'، تو اس کی مثالیں اردو صحافت میں بار بار دیکھنے میں آتی ہیں۔ اعلیٰ تعلیم یافتہ بھی بحر اوقیانوس (Atlantic) اور بحر الکاہل کے بارے میں گڑبردا جاتے ہیں، خصوصاً اخباری متر جمیں تو اکثر ٹھوکر کھاتے ہیں۔ اور تو اور اردو دارہ معارف اسلامیہ میں بھی مرکاش کے ایک شہر کے متعلق لکھا دیکھا کہ یہ بحر الکاہل کے ساحل پر واقع ہے، حالانکہ مرکاش سے بحر الکاہل (Pacific) کا ذور کا بھی تعلق نہیں۔ مرکاش کے مغرب میں بحر اوقیانوس ہے اور شمال میں بحیرہ روم (Mediterranean) اور آبنائے جبل الطارق (بجر المژ)۔ اردو دارہ معارف اسلامیہ دراصل لائذن (نیدر لینڈ) کے 'انسانیکلوپیڈیا' اف اسلام کا ترجمہ اور اضافہ شدہ ہے جس کے باعث ایک فاش غلطی اس میں در آئی۔ گڑبرد سے بچنے کے لیے یہ یاد رکھنا چاہیے کہ بحر اوقیانوس اور بحر ہند کی نسبت بحر الکاہل میں

زیادہ شدید طوفان نہیں آتے، اس لیے اسے کاہل (Pacific) کہا گیا۔ پھر اس کے بعد وہ سراہ استریلیا تو بحر اوقیانوس (Atlantic) ہی ہے۔

شاق اور شاک

ایک قلم کارنے لکھا یا کپوزر نے یوں کپوز کیا: ”انھیں قوم کی بے راہروی شاک گزرتی ہے۔“ اردو میں ’شاق گزنا‘ تو ہے جس کے معنی ہیں: ناگوار ہونا، مگر یہ شاک گزنا، لفظی مشاہدہ کی غلطی کا متبہ ہے۔ ’شاق‘ عربی لفظ ’شق‘ (پھازنا) سے مشتق ہے بلکہ یہ مشتق (چھڑا گیا، لیا گیا) بھی مادہ ’شق‘ ہی سے ہے جس سے مصدر اشتیاق (اغذ کرنا یا لینا) بھی ہے۔ اس کے برعکس انگریزی لفظ شاک (Shock) کے معنی ہیں: ’صدمة‘ یا ’صدمة پہنچانا۔ اس طرح کی غلطیاں اب عام ہو رہی ہیں، ان سے پہنچا ہیے۔

باق اور باک

عربی لفظ ’باق‘ کے معنی ہیں: ’باقی‘۔ یوں بے ’باق‘ کے معنی ہوئے: ’باقی نہ پہنچا‘ اور اسی لیے ’حساب بے باق کرنا‘ بولتے لکھتے ہیں۔ اس کے مقابلے میں ’باک‘ کے معنی ہیں: ’ڈر‘ اور ’پیاک‘ یا ’بے باک‘ نذر اور بے خوف کے معنی دیتا ہے۔ مسئلہ اس وقت بنتا ہے جب نوآموز قلم کار ان کے معنوی فرق کو نظر انداز کرتے ہوئے ’حساب پیاک کر دیا‘ یا ’اس نے پیاقی سے اٹھا رخیال کیا‘ لکھ ڈالتے ہیں۔ اہل زبان اس طرح بھی بولتے ہیں: ”مجھے یہ کہنے میں کوئی باک نہیں کہ...“

بید اور بید مجھوں

سابق سعودی سفیر عبدالعزیز ابراہیم الغیری کے انٹریو میں ایک مترجمہ نے لکھا: ”براؤن رنگ کا صحبت کا بناء صوف سعوی پر چم کے پاس رکھا گیا تھا۔“ اردو کا لفظ ’بید‘ ہے جسے پنجابی میں ’سینت‘ کہا جاتا ہے۔ ہم پنجابی الفاظ کو اردو میں داخل کرنے کے خلاف نہیں لیکن جو آسان اور عام فہم اردو الفاظ مستعمل ہیں، ان کی جگہ غیر ضروری طور پر پنجابی یا دیگر زبانوں کے الفاظ لانا مستحسن نہیں۔ بید سے بید انحری (ارٹن کا درخت)، بید مجھوں (جس کی شاخیں جھکی رہتی ہیں) اور بید مشک کی ترکیبیں بھی استعمال ہوتی ہیں۔ بید مشک کا عرق دل کی فرحت کے لیے استعمال کیا جاتا ہے۔ شریر یا کام چور لڑکوں کو اُستاد بید زنی

کی سزادیتے تھے، یہ ”مار نہیں، بیمار“ کے فلسفے سے پہلے کی بات ہے۔ ویسے بیدیا ویدیہ ہندوؤں کی مذہبی کتابیں بھی ہیں۔

نصیبین سے جنوں کی آمد

سیرت کی کتابوں میں نصیبین (ترکی) سے وادی نخلہ (کہہ) میں جنوں کی آمد کا ذکر ہے جنہوں نے نبی کریم ﷺ سے قرآن کریم کی تلاوت سنی اور آپ ﷺ پر ایمان لے آئے تھے۔ قرآن مجید کی سورہ جن میں اس ولائقے کا بیان ہے۔ ان دنوں نصیبین کو نصیبین (Nusaybin) کہا جاتا ہے۔ ۹ شهر جنوب مشرقی ترکی میں شام کی سرحد پر واقع ہے۔ ۹ راکتور کے اخبار میں خبر تھی کہ ”ترکی نے شام سے ماحقة سرحد پر ۲ میٹر اونچی دیوار تعمیر کرنا شروع کر دی ہے تاکہ شامی باشندوں کی غیر قانونی نقل و حمل کو روکا جاسکے۔ سرحدی علاقے نوسع بن میں تعمیراتی کام شروع ہو چکا ہے۔“

ظاہر ہے اخباری مترجم کا نوسع بن دراصل تاریخی شہر نصیبین ہے۔ کسری نوشیر والا کو جب یہ شہر فتح کرنے میں مشکل پیش آئی تھی تو اس نے طیرانشاہ (ایران) سے طیرانشاہ (ایران) سے بڑی تعداد میں بچھومنگائے اور جب شیشے کی بوتوں میں بھرے بچھووم، مجذق سے شہر پر چھینکے گئے تو اہل شہر نے تنگ آکر شہر کے دروازے کھول دیے۔ پھر ایک سورج سبیدنا امیر معاویہ رض کے عہد میں نصیبین میں بچھومنگائے اس قدر کثرت تھی کہ حاکم شہر نے امیر المومنین کے حکم پر بچھومنگائے والوں کے لیے انعام مقرر کر دیا۔ یوں شہریوں کو ان مودیوں سے نجات مل گئی۔

نہیر و نیشا، اور خیر النساء

سابق صدرِ ترکیہ عبد اللہ گل کی الہیہ کا نام خیر النساء ہے مگر بعض اردو اخبارات میں اسے نہیر و نیشا، لکھا جاتا رہا جو ترکی زبان کے لاطینی رسم الخط کا شاخہ ہے کیونکہ اس میں حرفاً خ کے لیے H استعمال ہوتا ہے۔ ترکی زبان کا عربی فارسی رسم الخط یہود و نصاریٰ کے فکری ایجنسٹ مصطفیٰ کمال اتاترک (متوفی ۱۹۳۸ء) نے ختم کر کے اس کی جگہ لاطینی رسم الخط جو ارجنگ کر دیا اور یوں ترکوں کو ان کے اسلامی ورثے (عربی اور فارسی کے علوم) نے محدود کر دیا۔ اس کے نتیجے میں آج ترکوں کی نوجوان

نسل اکثر قرآن مجید کی تلاوت کے شرف سے قادر ہے۔ لاطینی رسم الخط میں خیر النساء کو Herunnisa لکھا جانے لگا جو ہمارے ہاں ہیر النساء یا ہیر و نیشا بن گیا۔ ایسے ہی ترک وزیر اعظم احمد داؤد او غلو کا نام ترکی میں Ahmet Davut Oglu لکھا جاتا ہے جسے "امور ترکی" کے ماہر، فرغ سہیل گویندی اپنے کالم میں بالاتر امام 'احست دعوت او گلو' لکھتے چلے جاتے ہیں۔ ترکی کے بار بار کے دوروں کے بعد بھی وہ ترک وزیر اعظم کے اسلامی نام کو اردو میں درست طور پر نہیں لکھ رہے۔ گویندی صاحب کے مددو ح اور ایتا ترک کے فکری شاگرد سابق ترک وزیر اعظم کا نام بلند آجود تھا جو انگریزی سے ترجمہ ہو کر ہمارے ہاں بلنت اجوت بن جاتا تھا کیونکہ لاطینی رسم الخط میں اسے Bulent Ecevit لکھا جاتا ہے۔ اسلام پسند ترک وزیر اعظم محمد الدین اربکان کا نام جسے لاطینی حروف میں Necmettin Erbakan لکھا جاتا تھا، اردو میں نسبتیں اربکان بن جاتا تھا۔

ایک افسوسناک طفیلہ دیکھیے۔ عس مسلم استنبول میں ایک تاریخی مسجد دیکھنے گئے۔ وہاں نوجوان ترک گائیڈ دیوار پر نقش عربی عمارت کو Our National Heritage (ہمارا قومی ورثہ) بتارہ تھا۔ مسلم صاحب نے کہا: ذرا اپنا قومی ورثہ پڑھ کر تو سنا کو۔ اس پر وہ نوجوان بغلیں جھانکنے لگا۔ وہ عربی میں لکھی سورۃ فاتحہ تھی جبکہ اسے عربی حروف کی پہچان ہی نہ تھی۔ تب مسلم صاحب نے سیاحوں کو مخاطب کر کے بتایا کہ یہ قرآن مجید کا پہلا چیٹر (سورت) ہے جو اللہ کی تعریف اور دعا پر مشتمل ہے۔ پھر ایک آیت پڑھ کر اس کا انگریزی ترجمہ سنایا تو سایح حیران اور خوش ہوئے۔

صلاح الدين ياصلاطين؟

قیم جماعت اسلامی جانب لیاقت بلوج جو کیم نومبر ۲۰۱۵ء کو ترکی کے عام انتخابات کا مشاہدہ کر کے آئے ہیں، ایشیا میں لکھتے ہیں: HDP (خلق ڈیموکریک پارٹی) کے کوچیزیر میں صلاطین دمر طاس...“ جبکہ کردوں کی اس پارٹی کے لیڈر کا صحیح نام ”صلاح الدین دمیر تاش“ ہے۔

گاما اسلامیہ اور جمال کا مکالمہ

ایک خبر میں مصر کی ایک جماعت کا نام 'گاما اسلامیہ' پڑھا تو سر پیٹے کو بھی چاہا۔ ہر پڑھا لکھا جانتا ہے کہ مصر عرب ملک ہے اور عربی وہاں کی سرکاری و دفتری زبان ہے، نیز عربی میں حروف پ، ث، چ، ظ،

ڑ، ش، گ نہیں ہوتے۔ یہ الگ بات ہے کہ مصری عربی حرف 'ج' کا تلفظ 'گ' کی طرح کرتے ہیں، اس لیے انگریزی تحریروں میں حرف 'ج'، لاطینی حرف G کی شکل اختیار کر لیتا ہے مگر اس صوتی تغیر کے باوجود عربی رسم الخط میں تو حرف 'ج' ہی رہتا ہے، جیسے جمال (مصری تلفظ گمال)، جمع (تلفظ گما)، جابر (تلفظ گابر)، لہذا عربی نام اردو میں آکر تبدیل نہیں ہوتے۔ اگر مترجم صاحب یہ پہلو مدد نظر رکھتے تو جان لیتے کہ a: Gama دراصل 'جماعہ' یا 'جماعت' ہے اور اسے گاما (پہلان) سے کوئی نسبت نہیں۔

تاریخ اسلام اور نام نہاد دانشور کی جاہلانہ سوچ

نام تو عرفان حسین ہے مگر حسین رض کے عرفان سے ذور کا بھی تعلق نہیں۔ روزنامہ 'ڈنیا' (جنون ۲۰۱۵ء) میں لکھتے ہیں: "عرب اور سطی ایشیا سے آنے والے مسلم حملہ آور بھی توسعہ پسندانہ عزادم کے ساتھ لشکر کشی کرتے دکھائی دیے۔ مشرق و سطی، افریقہ اور یورپ کے کئی علاقوں ایک ایک کر کے اسلام کے پرچم تلے سر نگوں ہوتے گئے۔ دوسری طرف صدیوں تک افغان حملہ آوروں کی یلغار سے ہندوستان میں خونزیزی اور بر بادی کی داستانیں رقم ہوتی رہیں۔ افغان حملہ آوروں کی بر صیغہ میں فوج کشی کی داستان آج بھی پتھر کا کلیجہ شق کر دیتی ہے۔"

'عرفان' کے بجائے اس سرپا جہالت شخص کو مسلم فتحیں سب مسلم حملہ آور اور توسعہ پسند، نظر آتے ہیں۔ گویا محمد بن قاسم، امیر ناصر الدین سبکتگین، سلطان محمود غزنوی اور سلطان شہاب الدین غوری کے مقابل آنے والے راجہ داہر، بچ پال، اندپال اور پر تھوی راج تو سراسر امن پسند اور معصوم تھے۔ اسے یہ بھی معلوم نہیں کہ فروع حق کے لیے لڑنا جہاد ہے، حملہ آوری یا توسعہ پسندی نہیں۔ اس جہل مرگب کو طارق بن زیاد، سلطان الپ ارسلان سلجوقی، حاجب المنصور، امیر یوسف بن تاشفین، سلطان صلاح الدین ایوبی، سلطان رکن الدین الظاہر بیرس اور سلاطین عثمانی کی فتوحات ایک آنکھ نہیں بھاتیں اور اسے رو میوں اور دیگر یورپیوں کے پرچم سر نگوں ہونے کا ذکر مارے دے رہا ہے۔ وہ احمد شاہ عبدالی کو بھی خونزیزی اور بر بادی کی داستان رقم کرتے دیکھتا ہے، حالانکہ اس مجاہد عظیم نے شاہ ولی اللہ کی دعوت پر آکر مرہٹوں کی لوٹ مارے مسلمانانہ مند کو بچایا تھا جبکہ ان دہشت گردوں نے جنوبی ہند سے دریائے سندھ تک اور مشرق میں بگال تک قتل و غارت کا بازار گرم کر رکھا تھا۔ عبدالی

پانی پت کی تیری جنگ (۱۷۶۱ء) میں دہشت گرد ہندو مرہٹوں کے تین لاکھ کے لشکر کا صفائی کر کے مسلمانوں کی گرانہ خادم مت انجام دی تھی جو اس شپرہ چشم (عرفان حسین) کو نظر نہیں آئی اور علاء الدین خلیجی اور احمد شاہ عبدالی کی فتوحات سے اس کا پتھر کا لیکھ بلا وجہ شق ہوتا ہے۔ 'دنیا' کے نام سے اخبار اور چینل چلانے والے میاں عامر محمود سے تجوہ اپانے والے اس شخص کی ہفتوات مسلمانان پاک و ہند کے لیے انہائی تکلیف دہ ہیں۔

اس قبیل کے ایک نام نہاد مورخ مبارک علی اور ایک جعلی دانشور منظور احمد بھی ہیں جو انگریز اور ہندو مورخین کی مسلمان حکمرانوں کے متعلق کذب بیانیوں کو اپنی تحریروں میں انگلے رہتے ہیں اور بد قسمتی سے ہمارے اخبارات اور میڈیا میں بیشتر قلم کار ایسے لوگوں کے لکھے کو حرف آخر سمجھ کر اپنے کالموں اور پروگراموں کی زینت بناتے ہیں۔ بھارتی مصنفوں نے تاریخ کے نام پر بہت پکھ رطب و یا اس بھر دیا ہے جو ہمارے ہاں انگریزی ذریعہ تعلیم کے غلبے کے باعث ہمارے نوجوانوں کے ذہنوں کو تاریخ کے حوالے سے مسوم کر رہا ہے۔ ہمارے اربابِ حل و عقد اور محبِ اسلام اور محبِ پاکستان دانشوروں کے لیے یہ صورتِ حال ایک چیلنج ہے۔

سکھ مت اور انگریز

روزنامہ نوائے وقت کے ٹوپی ایڈٹر جناب سعید آسی لکھتے ہیں: "سکھوں کا ند ہب دیساہی انگریزوں کا ایجاد کر دہ ہے جیسے انہوں نے قادیانیت کا فتنہ کھڑا کیا تھا۔"

درحقیقت سکھوں کا ند ہب گروناک سے شروع ہوا جو دوسرے مغل بادشاہ نصیر الدین ہمايوں کے عہد میں ۱۵۳۹ء میں فوت ہوئے۔ ان کے نویں گرو تھے بہادر اور دسویں گرو گوبند سنگھ اور تیسرا گریب عالمگیر کے دور میں گزرے اور گوبند سنگھ نے لفظ سنگھ بمعنی شیر، کو سکھوں کے نام کا حصہ بنادیا، لہذا سکھ مت کو انگریزوں کا ایجاد کردہ قرار دینا ہرگز درست نہیں۔ لاحقہ کی سکھ ریاست (۱۷۹۹ء تا ۱۸۲۹ء) بھی انگریزی دور سے پہلے قائم تھی۔ اس کے خاتمے پر سکھ برطانوی فوج میں شامل ہو گئے اور

مشرقی پنجاب کی سکھ ریاستوں کی مدد سے انگریزوں نے ستمبر ۱۸۵۷ء میں دہلی کو دوبارہ فتح کیا۔

ٹپو اور کارنوالس

اٹر چہان سیاست نامہ میں لکھتے ہیں: ”ٹپو سلطان نے بہ حالتِ مجبوری مدراس کے انگریز گورنر لارڈ کارنوالس سے معاہدے (۱۷۹۲ء) کے تحت اپنے دو بیٹوں کویر غمال کے طور پر بھجوادیا۔“

حقیقت یہ ہے کہ لارڈ کارنوالس مدراس کا گورنر نہیں، گورنر جزل آف انڈیا تھا کیونکہ انگریز جنگِ پلاسی (جنون ۱۷۵۷ء) اور جنگِ بکسر (۱۷۶۱ء) جیت کر بنگال، بہار اور اڑیسہ کی حکمرانی حاصل کر چکے تھے اور بمبئی اور مدراس کے انگریز گورنر کلکتہ میں مقیم گورنر جزل کے ماتحت تھے۔ کارنوالس ۱۸۳۷ء میں امریکی ہیر و چارچ واشنگٹن سے شکست کھا کر ہندوستان آیا تھا۔ تیسرا جنگ میسور (۱۷۸۹-۹۲ء) میں انگریز نظام حیدر آباد (دکن) اور مرہٹوں کی مدد سے سلطنت میسور کو شکست دینے میں کامیاب رہے تھے اور سلطان کو اپنے دو بیٹے بطورِ یرجمنال بھیجنے کے علاوہ اپنی نصف سلطنت بھی انگریزوں کے حوالے کرنی پڑی تھی۔

